

اللہ سے محبت  
زندگی کا حُسن

خُرم مُراد

صنعت و تجارت

## بِسْمِ اللّٰهِ الرَّحْمٰنِ الرَّحِیْمِ

محبت کا لفظ خود اپنے اندر بڑی مٹھاس، کشش، کیف، لذت اور مزہ رکھتا ہے۔ کسی کے بھی تعلق کے ساتھ یہ لفظ بولا جائے تو دل میں زندگی کی ایک رودور جاتی ہے۔ ہم سب ہی محبت کے مزے سے آشنا ہوتے ہیں۔ یہ کوئی انوکھی اور اجنبی چیز نہیں ہے۔ انسانوں کے تعلق سے بھی، محسوسات کے تعلق سے بھی، مال و دولت کے تعلق سے بھی، اپنی عزت اور آن کے تعلق سے بھی، اور خود اپنے نفس سے محبت کے تعلق سے بھی ہم سب خوب جانتے ہیں کہ محبت کیا چیز ہوتی ہے اور محبت کا مزہ اگر دل کو لگ جائے اور دل میں اتر جائے تو یہ کیا کرشمہ دکھاتی ہے۔ عام مسلمان یہ سمجھتا ہے کہ شاید یہ وہ مقام اور درجہ ہے جو اللہ تعالیٰ کے بڑے برگزیدہ بندوں کو حاصل ہوتا ہے۔ لیکن اللہ تعالیٰ فرماتا ہے کہ یہ تو ایمان کی نشانی، ایمان کی شرط اور ایمان کی روح ہے۔ ایمان کا راستہ ہی عشق و محبت کا راستہ ہے۔ وَالَّذِينَ آمَنُوا أَشَدُّ حُبًّا لِلَّهِ ط (البقرہ ۱۶۵:۲) ”ایمان رکھنے والے اللہ کو سب سے بڑھ کر محبوب رکھتے ہیں“۔ جو بھی ایمان لائیں گے وہ سب سے بڑھ کر اللہ سے محبت کریں گے۔ اس کے دین پر عمل کریں گے، اُس کے دین کو قائم کریں گے۔ اپنی محبت کو پہلے بیان فرمایا ہے۔ کہ جو جس کی راہ پر

آجائے اس کی راہ پر چل پڑنے؛ اپنے آپ کو اس کے دین کے لیے لگا دے تو وہ اللہ کا محبوب ہو جاتا ہے۔ اللہ تعالیٰ اُسے پیار کرتا ہے۔ دیکھیے یہ آگ دونوں طرف برابر لگی ہوئی ہے۔ يُحِبُّهُمْ وَيُحِبُّونَهُ (المائدہ ۵: ۵۴) ”اللہ ان سے محبت رکھتا ہے اور وہ اللہ سے محبت رکھتے ہیں“۔

یہ محبت تو ایمان کی روح اور ایمان کی جان ہے۔ اس کے بغیر تو ایمان چند الفاظ کا مجموعہ ہے جو زبان سے ادا ہو جائے، ایک لباس ہے جس کو آدمی وضع قطع اور چال ڈھال کے مختلف طریقوں سے اپنے اوپر اوڑھ لے۔ لیکن اصل ایمان تو وہ ہے جو دل کو بھی لذت بخشنے اور جس کے پیچھے چلنے میں مزہ بھی آئے۔ اسی لیے نبی کریمؐ نے یہ بھی فرمایا: کہ جن چیزوں سے ایمان کی مٹھاس حاصل ہوتی ہے ان میں سے ایک یہ ہے کہ: **إِنْ يَكُونُ اللَّهُ وَالرَّسُولُ أَحَبَّ إِلَيْهِ مِمَّنْ سِوَاهُ عَلَيْهِمُ اللَّهُ** اور اس کے رسول ان دو کے علاوہ ہر چیز سے زیادہ پیارے اور محبوب ہو جائیں۔ جب یہ کیفیت ہوتی ہے تبھی ایمان دل میں اترتا ہے ایمان کا مزہ ملتا ہے اور ایمان میں لذت آتی ہے۔

ایمان کے مطالبے آدمی دل کے تقاضے سے پورے کرتا ہے۔ محبت کی راہ میں کسی کو دکھ کا نہیں دینا پڑتا ہے کہ جاؤ اس کے کوچے میں جاؤ جو محبوب ہے اس کی گلی میں جاؤ اس کے دروازے پر جاؤ اس کو یاد کرو اس کا نام لکھو۔ یہ سب سبق کسی کو پڑھانے کی ضرورت نہیں پڑتی۔ محبت خود ہی استادوں میں سب سے بڑی استاد ہے، سکھانے والوں میں سب سے بڑی سکھانے والی اور قوتوں میں سب سے بڑی قوت ہے۔ یہ انسانوں کے دل فتح کر لیتی ہے، جمادات اور نباتات کے دل فتح کر لیتی ہے۔ کسی پودے کو آپ پیار دے کر دیکھئے پانی دیجئے، خبر گیری کیجئے وہ لہلہا اٹھتا ہے، رنگ برنگ کے پھول آپ کی گود میں ڈال دیتا ہے۔ جس کو بھی آپ محبت دیں گے وہ مفتوح ہو جائے گا۔ اس کا دل بھی فتح ہو جائے گا اور وہ آپ کا غلام بھی بن جائے گا۔

یہ اللہ تعالیٰ کی محبت ہے اور اللہ کے واسطے سے اور بہت ساروں کی محبت، یعنی اس کے رسولؐ کی، اُس کی کتاب کی، اُس کے دین کی، اُس کی امت کی اور اس کی راہ میں ساتھ چلنے والوں کی۔ یہی محبت کی زندگی ہے۔ اس کی کمی اُن سارے مسائل کی جڑ ہے جو ہمیں درپیش ہیں۔ جتنی یہ محبت پیدا ہوتی جائے گی، دل میں اترتی جائے گی اور جتنی رچتی بستی جائے گی اتنا ہی مسائل کا جنگل صاف ہوتا چلا جائے گا۔ اس لیے میرے بھائیو اور بہنو سب سے بڑھ کر تو اسی محبت کی فکر کرنی چاہیے۔

یہ محبت مصنوعی ذرائع سے پیدا نہیں کی جاسکتی۔ یہ اس طرح کی طبعی چیز بھی نہیں ہے جس طرح باپ کو بیٹے سے ہو جاتی ہے، ایک مرد کو عورت سے ہو جاتی ہے یا آدمی کو کسی حسین چیز سے ہو جاتی ہے۔ لیکن حُسن، جمال اور کمال اگر سب سے بڑھ کر کسی کے پاس ہے تو وہ حبیبِ حبیبِ عالم ہیں۔ اُسی کے حُسن کا ایک جلوہ ہے جو کائنات میں ہر جگہ دکھائی دیتا ہے۔ جدر بھی دیکھیں گے حُسن بکھرا ہوا ہے، پہاڑوں اور درختوں اور پھولوں اور پرندوں میں، ہر جگہ اُس کا حسن جلوہ گر ہے۔ یہی حسن ازلی، ابدی اور اعلیٰ ہے۔

حسن سے ہی احسان نکلا ہے۔ احسان کی کوئی حد نہیں ہے۔ ہر ذی نفس کا ہر سانس جو اندر جاتا ہے وہ بھی اُس کا احسان ہے اور جو باہر آتا ہے وہ بھی اس کا احسان ہے۔ ہر لقمہ جو آدمی اپنے ہاتھ سے منہ میں رکھ رہا ہے یہ اسی کی توفیق و عنایت ہے۔ انسان خود نہیں رکھتا۔ پانی کا ہر گھونٹ جو آدمی سمجھتا ہے کہ میں نے اٹھا کر پیا ہے وہی پلاتا ہے۔ وَالَّذِي هُوَ يُطْعَمُنِي وَيَسْقِينِي ○ (الشعراء، ۷۹:۲۶) ”وہی ہے جو مجھے کھلاتا ہے اور پلاتا ہے“۔ آدمی دوا کھا کر سمجھتا ہے کہ میں تو ٹھیک ہو گیا؛ اُنہ نے بڑی اچھی دوا دی لیکن حقیقت یہ ہے کہ وَإِذَا مَرِضْتُ فَهُوَ يَشْفِينِي ○ (الشعراء، ۸۰:۲۶) ”جب بیمار ہوتا ہوں تو وہی شفا بخشتا ہے“۔ کوئی چیز بھی ایسا نہیں ہے جو اس کے بغیر مل سکتی ہے۔ اگر مل سکتی تو دینے والا خود خدا بن جاتا اور جو خدا سے بے نیاز ہو کر

دے سکتا وہ تو خود خدا ہوتا۔ کائنات میں دو خدا تو نہیں ہیں۔ اب ہی ندا ہے۔ دینے والا بھی ایک ہی خدا ہے کوئی اور نہیں ہے اور ہو نہیں سکتا۔

محبت میں یہ تقاضا نہیں ہے کہ صرف اسی سے محبت ہو بلکہ یہ تقاضا ہے کہ سب سے بڑھ کر اس سے محبت ہو۔ اس نے اور بھی محبتیں رکھی ہیں اور بھی چیزوں کو محبوب بنایا ہے۔ مال کی محبت، عزیز و اقربا کی محبت، دنیا میں اپنے لیے عز و جاہ کی محبت، یہ سب اسی نے رکھی ہیں۔

رُئِيَ لِلنَّاسِ حُبُّ الشَّهَوَاتِ مِنَ النِّسَاءِ وَالْبَنِينَ وَالْقَنَاطِينِ  
الْمُقَنْطَرَةِ مِنَ الذَّهَبِ وَالْفِضَّةِ وَالْخَيْلِ الْمُسَوَّمَةِ وَالْأَنْعَامِ وَالْخَرْبِ ط  
(آل عمران ۱۴:۱۵) ”لوگوں کے لیے مرغوبات نفس --- عورتیں، اولاد، سونے چاندی کے ڈھیر، چیدہ گھوڑے، مویشی اور زرعی زمینیں --- بڑی خوش آئند بنا دی گئی ہیں۔“

بہت ساری چیزیں ہیں جن کی محبت رکھ دی گئی۔ لیکن فرمایا کہ سب سے بڑھ کر محبت تو اسی کے لیے ہونی چاہیے۔ جب اس کی محبت کا تقاضا آ جائے تو وہ سب پر غالب ہونا چاہیے۔ اس میں پھر کوئی اشتباہ کی گنجائش نہیں ہونی چاہیے۔ اسی لیے قرآن مجید میں تو نہیں، لیکن سابقہ صفحہ سماوی میں اللہ تعالیٰ جب اپنی محبوب امت سے بات کرتا ہے تو جو استعارے اور تشبیہات استعمال کرتا ہے وہ یہ کہتا ہے کہ اے میری محبوب امت! تو بدکار عورت کی طرح جگہ جگہ جا کر آشنائیاں کیوں کرتی ہے؟ یہود و نصاریٰ سے اللہ تعالیٰ جب خطاب کرتا ہے تو کہتا ہے کہ بدکار عورت کی طرح جگہ جگہ آشنائیاں کیوں کرتے پھرتے ہو؟ درد پر جا کر سر کیوں جھکاتے ہو؟ میرے ہو جاؤ تو میں تمہارا ہوں۔ جب میں تیرا ہوں تو دنیا میں تجھے اور کس کی ضرورت ہے؟ کسی کی بھی ضرورت نہیں ہے۔

اگر ہم اس کا کام کرنے کے لیے کھڑے ہوئے ہیں تو کتنا ہی ہم سر مار لیں، کوشش کر لیں، اسی کے بن جانے اور اسی کی محبت میں غرق ہوئے بغیر یہ راہ طے نہیں ہو سکتی۔ مجھے تو اس بات کا یقین ہے۔ اللہ تعالیٰ نے خود یہ فرمایا ہے کہ اگر تم نہیں تو پھر دوسری قوم لاؤں گا اور سب سے بڑھ کر اُن کی پہلی صفت یہی ہوگی کہ وہ محبت کی

زندگی گزاریں گے، میں اُن سے محبت کروں گا وہ مجھ سے محبت کریں گے۔ باقی صفات کا ذکر تو بعد میں آتا ہے سب سے پہلے یہ ہے، اس کے بعد ہی وہ کام کر سکیں گے جو اُن کے سپرد کیا گیا ہے۔

محبت کوئی اجنبی چیز تو نہیں، جانی پہچانی چیز ہے۔ اگر آپ پوچھیں کہ محبت کیا ہوتی ہے تو کوئی اس طرح بتا نہیں سکتا کہ محبت کیا ہوتی ہے۔ لیکن کس کو ان میں سے ہر چیز کا تجربہ نہیں ہے۔ محبت ہوتی ہے تو اُسی کی طرف دھیان لگا رہتا ہے، اسی کا خیال رہتا ہے، اُسی کا نام زبان پہ رہتا ہے۔ اُس سے ملاقات کے لیے جو موقع مل جائے غنیمت ہوتا ہے۔ اگر پانچ وقت مل جائے تو اس سے بڑھ کر محبت کرنے والے کی اور کیا سعادت ہو سکتی ہے؟ خود بلائے، دروازہ کھول دئے یہ تو اس کا بہت بڑا فرب دینے اور قریب کرنے کا اعلان ہے۔ جب اُس سے روبرو ملاقات کی گھڑی آئے تو اُس سے ملاقات کا شوق اسی محبت کی علامت اور نشانی ہے۔ پھر جو کام کریں اس طرح کریں کہ اُس کو خوش کر دیں۔ انسان دُھن میں لگا ہو تو کسی کو بتانے کی ضرورت نہیں ہوتی ہے۔ خود ہی دُھن میں لگا رہتا ہے۔ دھیان اسی میں لگا رہتا ہے اور ایسے ایسے کام بھی کرتا ہے جو محبوب نے فرض اور لازم نہیں کیے۔ جو فرض کیے وہ تو بجالاتا ہے مگر جو فرض نہیں کیے اُن کے پیچھے بھی لگا رہتا ہے کہ اس سے بڑھ کر تو قربت کا کوئی ذریعہ ہی نہیں۔ کہاں سے کس طرح، کون سا ایسا موقع مل جائے جس سے اُس کو خوش کر دوں اور اس کے قریب ہوتا چلا جاؤں۔

یہ سب محبت کی وہ علامتیں ہیں جو سب جانتے ہیں۔ دل میں ایک آگ لگ جاتی ہے اور اس آگ کے اندر سب تعلقات بھسم ہو جاتے ہیں۔ ایک ہی تعلق طاری رہتا ہے اور دل کے اوپر چھا جاتا ہے۔ یہ سب نشانیاں آپ جانتے ہیں۔ اس کی میزان میں رکھ کے اپنے دل کو تول سکتے ہیں۔ اس کی ملاقات، اُس کا ذکر، اُس کی یاد، اُس کی رضا، اُس کی خوشنودی کی کوشش زندگی کے اندر کتنی ہے، خود اپنے اندر پیدا کریں، جو

ساتھی آپ کے ساتھ چل رہے ہیں، دوہوں، چارہوں یا جتنے بھی ان کے اندر پیدا کریں  
 'آپ کا اور آپ کے کام کا نقشہ بدل جائے گا۔ وہی کام جو آپ نبل نبل کر کرتے ہیں  
 وہ دوڑ دوڑ کر کریں گے۔ وہی زبانیں جو دعوت کے لیے نہیں کھلتیں، وہ کھلنے لگیں گی، اس  
 لیے کہ پھڑ میں خود زبان بن جاتا ہوں۔ وہی پاؤں جو اب نہیں اٹھتے، وہ اٹھنے لگیں گے  
 اس لیے کہ وہ ہاتھ میں خود بن جاتا ہوں۔ وہی ہاتھ جو کام نہیں کرتے، وہ کام کرنے لگیں  
 گے اس لیے کہ وہ بائیں میں خود بن جاتا ہوں۔ یہی وہ مقام ہے جب آدمی دوڑ دوڑ  
 کے اس کے لیے کام کرتا ہے۔ ایک مختصری دعا حدیث میں آتی ہے کہ:

رَبِّ اجْعَلْنِي لَكَ ذَكَرًا لَكَ شَكَرًا لَكَ زُهَابًا لَكَ وَطَوَاعًا لَكَ

مُطِيعًا إِلَيْكَ مُخْبِتًا إِلَيْكَ أَوْ آهًا مُنِيبًا (ترمذی، عن ابن عباس)

اے میرے اللہ! مجھے ایسا بنا دے کہ تجھے بہت یاد کروں، تیرا بہت شکر کروں،  
 تجھ سے بہت ڈرا کروں، تیری بہت فرمانبرداری کیا کروں، تیرا بہت مطیع  
 رہوں، تیرے آگے جھکا رہوں، اور آہ آہ کرتا ہوا تیری ہی طرف لوٹ آیا  
 کروں۔

یہ سب محبت کی تصویریں ہیں: خوب ہر وقت مجھے یاد کرو۔ ہر وقت میرا شکر  
 کرتے رہو۔ خوف بھی ہو، محبت بھی۔ محبت اور خوف کا ایک دوسرے کا چولی دامن کا  
 ساتھ ہے۔ جہاں محبت ہوتی ہے وہاں دل ہر وقت دھڑکتا رہتا ہے، پتا نہیں کب یہ محبت  
 چھن جائے۔ اس کا خوف ہوتا ہے کہ کوئی ایسا کام نہ ہو جائے جو محبوب کو ناگوار  
 گزرے۔ یہ کوڑے کا خوف نہیں ہوتا بلکہ یہ خوف اس کا ہوتا ہے کہ نہ جانے کب کوئی  
 ایسا چیز ہو جائے جس سے میرا محبوب، میرا رب مجھ سے ناراض ہو جائے۔ وہ ڈو ڈو کر  
 تیرے کام کروں۔ جو فرض نہیں ہیں وہ بھی کروں۔ لَكَ مُطِيعًا تیرا بہت مطیع رہوں اور  
 لَكَ مُخْبِتًا اور تیری طرف جھکا رہوں اور ہائے ہائے واہ واہ کر کے تیرے در پہ لوٹ  
 آیا کروں۔





سپرانداز ہو گئے اور پچھتے چلے گئے۔ اس لیے کہ محبت فاتح عالم ہوتی ہے۔ اللہ کی محبت اور اس کے رسول کی محبت یقیناً سارے عالم کو فتح کر لیتی ہے۔ آپ کے پاس اس کے سوا کوئی اور نسخہ نہیں تھا۔ نہ وعظ تھے نہ لٹریچر تھا نہ کتابیں تھیں، کچھ نہیں تھا، بس محبت کی تفسیر تھے، زندہ چلتی پھرتی تصویر تھے۔

ایک آدمی آیا۔ اُس نے پوچھا قیامت کا دن کب آئے گا؟ فرمایا پوچھ تو رہے ہو، کچھ تیاری بھی کی ہے؟ کہا نہیں۔ نماز روزے یہ تو بہت مشکل ہیں۔ صرف اللہ اور اس کے رسول سے محبت کرتا ہوں۔ فرمایا جس سے محبت کرتے ہو اسی کے ساتھ رہو گے۔ حضرت انس بن مالک روایت کرتے ہیں کہ میں نے صحابہؓ کی زندگی میں اس سے زیادہ خوشی کا کوئی دن نہیں دیکھا کہ جب یہ خوشخبری سنی کہ نمازیں بھی کم ہیں، روزے بھی کم، کوئی وسیع سرمایہ ساتھ نہیں ہے، بس اللہ اور اس کے رسول صلی اللہ علیہ وسلم کی محبت ہے۔ فرمایا کہ مجھے یہ بشارت ملی کہ پھر تو قربت بھی ہے، ساتھ بھی ہے اور پاس بیٹھنا بھی ہوگا اور ملنا جلنا بھی ہوگا۔

کسی نے کہا کہ آدمی محبت تو کرتا ہے مگر پہنچ نہیں سکتا۔ پہنچ نہ سکا۔ بہت بلیغ بات ہے۔ ۱۴ سو برس کے زمانے کا فاصلہ ہے۔ مکان کا بھی فاصلہ ہے۔ بہت دور ہے جانا نہیں سکتے۔ عمل کا بھی فاصلہ ہے کہ ہمارے عمل کی اُن کے عمل کے ساتھ کوئی نسبت نہیں ہے۔ فرمایا کہ محبت تو ایسا نسخہ ہے کہ ساری دوریوں اور فاصلوں کے باوجود آدمی اسی کے ساتھ جائے گا جس سے وہ محبت کرتا ہے۔ حضور صلی اللہ علیہ وسلم کی محبت اور آپ کے پیچھے چلنا اللہ کی محبت کی کسوٹی ہے۔ یہ محبت کا سیدھا راستہ ہے۔ قُلْ اِنَّ كُنْتُمْ تُحِبُّوْنَ اللّٰهَ فَاتَّبِعُونِيْ يُحْبِبْكُمُ اللّٰهُ (آل عمران ۳: ۳۱)۔ ”اے نبی، لوگوں سے کہہ دو کہ ”اگر تم حقیقت میں اللہ سے محبت رکھتے ہو تو میری پیروی اختیار کرو اللہ تم سے محبت کرے گا۔“ اگر اللہ سے محبت کا دعویٰ ہے تو میرے پیچھے پیچھے چلو اور میرے بن جاؤ، میرے نقش قدم پر چلو، جن راستوں سے میں گزرا ہوں، اُن سب سے

گزرے۔ اگر میں کہوں کہ مکہ کی گلیوں سے گزرؤ عکاظ کے میلوں سے گزرؤ طائف کی وادی سے گزر اور بدر و حنین کے میدان سے بھی گزرؤ تو ان سب مقامات سے بلا جھجک گزرے اس لیے کہ یہی محبت کا تقاضا ہے۔

اتباع کے معنی اطاعت کے نہیں ہیں۔ اطاعت کا لفظ الگ ہے۔ اطاعت کے معنی تو کہنا ماننے اور حکم ماننے کے ہیں اور اتباع کے معنی پیچھے پیچھے چلنے کے ہیں۔ پیچھے پیچھے تو ہر آدمی چلا جائے گا، محبوب جدھر جائے گا اُس کے پیچھے جائے گا۔ جہاں وہ چلا ہو گا اس کے پیچھے چلے گا۔ جو نقش قدم اُس نے چھوڑے ہوں گے اُنہی کو وہ پیار کرے گا اُنہی کے اوپر وہ اپنے قدم بھی رکھے گا۔

یہ محبت بھی آسانی سے نہیں حاصل ہو سکتی۔ ایک واقعہ آپ نے بھی پڑھا ہوگا، میں نے بھی پڑھا ہے۔ پڑھ کے دل لرز جاتا ہے اور بڑی محبت بھی پیدا ہوتی ہے۔ غزوہ احد کا واقعہ ہے کہ ایک صحابی رضی اللہ عنہ زخموں سے چور اور جان بہ لب تھے۔ محبت میں یہاں تک پہنچ گئے۔ آپ کے پاس بھی لائے گئے۔ حضور صلی اللہ علیہ وسلم سے کہا کہ آپ اپنا پاؤں میرے چہرے پر رکھ دیں۔ لوگ تو بڑے دعوے کرتے ہیں محبت کے لیکن حضور کے قدموں کے نیچے آنے کے مقام تک پہنچنے کے لیے اس کیفیت میں ہیں کہ پورا جسم خونم خون زار و زار جان لیوں پر ہے تو اس کے بعد انھوں نے اپنے آپ کو اس کا مستحق سمجھا یا محبت میں یہ آرزو ہوئی کہ قدم مبارک چہرے کے اوپر ہوں۔ یہ آسان بھی ہے اور مشکل بھی۔

وہ لوگ جو دین کے راستے پر ساتھ چل رہے ہیں ان کے لیے اس میں بہت رہنمائی ہے۔ آپ نے فرمایا کہ اپنے آپ کو باندھ لو، اس کے ساتھ جمالو، جم جاؤ، ناگواریاں بھی ہوں تو صبر اختیار کرو۔ وَلَا تَغْضَبْكَ عَنْهُمْ (الکھف: ۱۸) اور اُن سے ہرگز نگاہ نہ بھیرؤ، نگاہیں ہٹنے نہ پائیں۔ یہی سچی سرمایہ ہیں۔ کچے بھی ہیں اور کچے بھی۔ گناہ گار بھی ہیں اور نیک بھی، مٹختہ بھی ہیں اور ناپختہ بھی ہیں۔ جو بھی

ہیں وہ سب جو ساتھ چل رہے ہیں ان میں سے ہر شخص قیمتی ہے۔ ہر شخص ایک سرمایہ ہے۔ کالے بھی ہیں اور گورے بھی پڑھے لکھے بھی ہیں اور جاہل بھی۔ اچھے اخلاق والے بھی ہیں اور بد اخلاق بھی۔ آکے چادر کھینچ لیتے ہیں بُرا بھلا کہتے ہیں طعنے دیتے ہیں پھر بھی وہ محبوب رہتے ہیں۔ عذر پیش کرتے ہیں وہ قبول کر لیے جاتے ہیں۔ غلطی کرتے ہیں تو معاف کر دیے جاتے ہیں اور سینے سے لگالیا جاتا ہے۔ کوئی مثال نہیں ملتی کہ کوئی دھتکار کے باہر کر دیا گیا ہو۔

یہی تو وہ لوگ ہیں جن سے کام ہونا ہے۔ انہی کی تائید سے تو دین غالب ہوا۔  
 هُوَ الَّذِي آتٰكَ بِنَصْرِهِ وَ بِالْمُؤْمِنِينَ ۝ (الانفال: ۶۲:۸) ”وہی تو ہے جس نے اپنی مدد سے اور مومنوں کے ذریعے سے تمہاری تائید کی“۔ يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ ۝ (الانفال: ۶۳:۸) ”اے نبی، تمہارے لیے اور تمہارے پیرواں کے لیے تو بس اللہ ہی کافی ہے۔“

یہ مومنین کی جماعت ہی تو ہے جس کی جدوجہد سے پورا کاپہ دین نافذ ہوگا۔ فتنہ مٹے گا اور دین کا کلمہ غالب ہوگا۔ ان میں سے تو ہر شخص بڑا قیمتی ہے۔ کوئی شخص بھی ایسا نہیں جس کی قدر و قیمت کم کی جائے۔ ہر شخص کا دل اللہ کی یاد کا مسکن ہے۔ یہ تو خانہ کعبہ سے بھی زیادہ محترم ہے۔ خانہ کعبہ کیا ہے؟ مٹی کا گھر ہے۔ یہ تو گوشت کا دل ہے جو اللہ نے خود بنایا ہے۔ جس میں وہ خود بستا ہے۔ اس کی یاد بستی ہے۔ اس کی محبت بستی ہے۔ اس کا ایمان بستا ہے۔ اس کی ناقدری کی جائے اور اس کو آدمی جھڑک دے اس کو ایذا پہنچائے اس کو تکلیف دے اس کی پروا نہ کرے اس کی برائی کرتا پھرے اس کو گالی دے اس کا مذاق اڑائے یہ کیسے ہو سکتا ہے! اسی لیے فرمایا کہ جس نے کسی مسلمان کو خوش کیا اس نے مجھے خوش کیا۔ نے مجھے خوش کیا اس نے اللہ کو خوش کیا۔ جس نے کسی مسلمان کو ایذا پہنچائی اس نے مجھے ایذا پہنچائی اور جس نے مجھ ایذا پہنچائی اس نے اللہ کو ایذا پہنچائی۔ آپ بتائیے کہ اللہ اور اس کے رسولؐ محسوس ہوں تو کیا اس کے بعد

اب کسی ہدایت کی ضرورت ہے؟ یہ تو خود اپنی جگہ پر کافی ہے۔ جب اللہ پیارا ہے اللہ کے محبوب پیارے ہیں تو پھر اللہ کے کسی بندے کو اپنے کسی ساتھی کو کیسے تکلیف پہنچائی جا سکتی ہے۔ کوئی ایسی بات زبان پر کیوں آئے ہاتھ سے ایسا کام کیوں ہو روش ایسی کیوں ہو جس سے اُس کو تکلیف ہو۔ جن کو ہم نے آگے لٹھا کر دیا ہے وہ بھی اسی طرح محبوب ہیں اور جو ہمارے پیچھے ہیں وہ بھی اسی طرح محبوب ہیں۔ یہ محبت کا رشتہ ہے۔

اب کوئی آگے چلنے والا یہ حق تو نہیں رکھتا کہ وہ کہہ سکے کہ میں تمہاری جان مال والدین سب سے زیادہ پیارا ہوں۔ یہ مقام تو صرف اللہ کے رسول کے لیے۔ لیکن اسی کا کچھ حصہ کہیں نہ کہیں تو آئے گا جس سے جماعتیں مضبوط ہوں گی اور ایران و روم فتح کرنے کے قابل ہوں گے۔ خشک احتساب جماعتوں کو صحیح تو رکھ سکتا ہے، مگر اُن کے اندر سیلاب کی وہ قوت نہیں پیدا کر سکتا کہ دنیا کے اوپر چھا جائے۔ یہ سیلاب کی قوت تو محبت ہی پیدا کر سکتی ہے۔ اسی لیے اللہ تعالیٰ نے رحما کی مثال دی ہے 'مُحَمَّدٌ رَسُوْلُ اللّٰهِ وَالَّذِيْنَ مَعَهُ اَشْهَدُوْا عَلٰى الْكٰفِرِيْنَ رُحْمًا يُبْدِيْهِمْ (الفتح ۲۸:۲۹) محمد اللہ کے رسول ہیں اور جو لوگ ان کے ساتھ ہیں وہ کفار پر سخت اور آپس میں رحیم ہیں۔' اس کا نتیجہ تھا کہ وہ بیچ کوئٹل بنی درخت بنا اور پھر تناور درخت بن گیا۔ آپس کی محبت اور رحمت پر مبنی اس کی اینٹیں ایک دوسرے کے ساتھ آپس میں محبت کے سینٹ سے جڑی ہوئی ہیں۔ وہی جماعت اس قابل ہے کہ اس کا ننھا مناج تناور درخت بن جائے۔ عام انسان ہر انسان جس کو اللہ نے پیدا کیا، گوشت پوست کا انسان جس کے اندر اس نے اپنی روح پھونکی ہے (نفس خست فیہ من روحی)۔ ہر انسان جو گناہ گار ہے اس کا گناہ آپ کو کتنا ہی ناپسند کیوں نہ ہو، نفرت کا مستحق نہیں ہے۔ گناہ گار بھی آتے تھے، جانی دشمن بھی آئے، چچا کا کلیجہ چبانے والے بھی آئے، مکے کے پورے ۱۳ سال گالیاں دینے والے راہ میں کانٹے بچھانے والے بھی آئے، مرد بھی آئے، عورتیں بھی آئیں، بیٹی کے اوپر برچھانا مارنے والا جس کے نتیجے میں اُن کا اسقاط

حاصل ہو گیا وہ بھی آیا سب کو گلے سے لگالیا اور سب سے کہا کہ آؤ آج سے تم میرے بھائی ہو اور وہی پھر قوت بن گئی۔

وہ چند افراد کی قوت نہیں تھی۔ مہاجرین و انصار نے ساری دنیا فتح کی۔ وہ تو لیڈر تھے، قائد تھے وہ آگے چلنے والے تھے۔ انسانی قوت تو ان سے آئی جن کے دلوں کو اونٹ دے کر اور مالِ غنیمت دے کر جیتا گیا۔

فرمایا کہ بھوکے کے پاس جاؤ تو اپنے رب کو وہاں پاؤ گے۔ تم اسے کہاں تلاش کرتے پھرتے ہو؟ پیاسے کے پاس جاؤ تو مجھے وہاں پاؤ گے اور بیمار کے پاس جاؤ تو مجھے وہاں پاؤ گے۔ تم مجھے کہاں تلاش کرتے ہو؟ مجھے بندوں میں تلاش کرو۔ ان کے پاس جاؤ گے ان سے محبت کرو گے تو پھر وہ تمہارے ہو جائیں گے اور تم ان کے ہو جاؤ گے۔

میرے بھائیو اور دوستو! یہ بنیادی سبق ہے۔ یہ دین کی بنیاد ہے۔ حمد کا کلمہ بھی محبت کا کلمہ ہے۔ شکر اور تعریف محبت کے بغیر نہیں ہو سکتی اور محبت تو شکر کے بیج سے پیدا ہوتی ہے۔ اللہ تعالیٰ نے قرآن مجید کا آغاز بھی اسی کلمے سے فرمایا: الحمد لله۔ اور جب دین تکمیل تک پہنچ گیا تو پھر فرمایا: فسبح بحمد ربك۔ شکر ہی تو محبت کا بیج ہے۔ اسی سے محبت کا درخت پھوٹتا ہے اس کی شاخیں نکلتی ہیں پتے آتے ہیں پھول کھلتے ہیں پھل نکلتے ہیں۔ یہ دین کی بنیاد ہے ایمان کا تقاضا ہے۔ ایمان کی راہ عشق و محبت کی راہ ہے اور اسی سے یہ منزل آسان ہوتی ہے۔ اس کے علاوہ کوئی نسخہ میں نہیں جانتا۔

میں پھر اپنی بات ڈہرائوں گا کہ تم اگر اس معیار پر پورے نہیں اترو گے تو پھر تمہارے ہاتھوں سے یہ کام نہیں ہوگا۔ پھر اللہ دوسرے لوگ لائے گا۔ فسوف یأتی اللہ بقوم (المائدہ ۵: ۵۴) ”وہ دوسری قوم لے کر آئے گا“۔ اور اس گروہ کی پہلی خصوصیت ہی ہوگی کہ وہ اللہ کی محبت کے نشے میں سرشار ہوں گے اور اللہ تعالیٰ ان سے

محبت رکھتا ہوگا۔ اس کے بعد سارے کام آسان ہوں گے دین غالب ہوگا پھر زندگی  
ٹھکانے لگے گی۔ پھر تھوڑے عمل سے بھی بڑے بڑے نتائج پیدا ہوں گے۔  
اللہ تعالیٰ مجھے آپ سب کو اسی محبت کا حصہ عطا فرمائے۔

(کیسٹ سے تدوین: م - س)

---

(ترجمان القرآن مارچ ۲۰۰۳ء)

اللہ اور اس کے رسول کی اطاعت کرو تاکہ تم پر رحمت کی جائے۔  
(ال عمران: ۳: ۱۳۲)

اپنا تعلق رسول اللہ سے جوڑنے کے لیے

## ہماری یہ کتابیں مشعلِ راہ ہیں

- احادیثِ قدسیہ ابو مسعود اظہر ندوی، ۳۵ روپے  
رسول اللہ کی وصیتیں، ابو مسعود اظہر ندوی، ۳۰ روپے  
سیرت کا پیغام، سید ابو الاعلیٰ مودودی، ۳ روپے  
درواں پر سلام، ان پر سید ابو الاعلیٰ مودودی، ۶ روپے  
سیرت کے تقاضے، قاضی حسین احمد، ۶ روپے  
رسول اللہ کا معیار زندگی، سید اسعد گیلانی، ۶ روپے  
کلام نبوی کی کریمیں، مولانا عبدالملک، ۱۲ روپے  
سیرت پاک کا تاریخی کردار، پروفیسر خورشید احمد، ۶ روپے  
چند تصویریں: سیرت کے الم سے، خرم مراد، ۹ روپے  
**IMAGES**  
from the  
Prophet's Life Album  
ترجمہ: طیب گلزار خان  
'خزیمہ مرآۃ'، ۶۰ روپے  
'چہل احادیث'، مرتبہ: خزیمہ مرآۃ، ۱۵ روپے  
'چالیس احادیث'، مرتبہ: خزیمہ مرآۃ، ۹ روپے  
خطبات رسول، ڈاکٹر رفیع الدین ہاشمی، ۲۷ روپے  
محمد، راما کرشنا راز، ۶ روپے

مزید تفصیلات کے لیے ہماری فہرست طلب کریں

نقد یا ڈرافٹ کے ساتھ آرڈر دیں یا دی پی طلب کریں

لاہور: منصورہ ملتان روڈ - فون: 543 4909، 543 5356، 042-542 5356، فیکس: 543 2194

ای-میل: manshurat@hotmail.com

کراچی: ٹیسٹ بک پوائنٹ، 57/A بلاک 5، گلشن اقبال - فون: 021-496 7661

منشورات